

ਵਿਸ਼ਵ ਸੇਵਾ ਦਾ ਸਹਿਜ ਸਾਧਨ ਮਨਸਾ ਸੇਵਾ

ਅੱਜ ਸਰਵਸ਼ਕਤੀਵਾਨ ਬਾਪ ਆਪਣੇ ਸ਼ਕਤੀ ਸੈਨਾ, ਪਾਂਡਵ ਸੈਨਾ, ਰੂਹਾਨੀ ਸੈਨਾ ਨੂੰ ਵੇਖ ਰਹੇ ਹਨ। ਸੈਨਾ ਦੇ ਮਹਾਵੀਰ ਆਪਣੀ ਰੂਹਾਨੀ ਸ਼ਕਤੀ ਨਾਲ ਕਿਥੋਂ ਤੱਕ ਵਿਜੇਈ ਬਣੇ ਹਨ। ਵਿਸ਼ੇਸ਼ ਤਿੰਨਾਂ ਸ਼ਕਤੀਆਂ ਨੂੰ ਵੇਖ ਰਹੇ ਹਨ। ਹਰ ਇੱਕ ਮਹਾਵੀਰ ਆਤਮਾ ਦੀ ਮਨਸਾ ਸ਼ਕਤੀ ਕਿਥੋਂ ਤੱਕ ਆਪਣੇ ਪਰਿਵਰਤਨ ਪ੍ਰਤੀ ਅਤੇ ਸੇਵਾ ਦੇ ਪ੍ਰਤੀ ਧਾਰਨ ਹੋਈ ਹੈ। ਇਵੇਂ ਹੀ ਵਾਚਾ ਸ਼ਕਤੀ, ਕਰਮਨਾਂ ਸ਼ਕਤੀ ਮਤਲਬ ਸ੍ਰੇਸ਼ਠ ਕਰਮ ਦੀ ਸ਼ਕਤੀ ਕਿਥੋਂ ਤੱਕ ਜਮਾਂ ਕੀਤੀ ਹੈ? ਵਿਜੇਈ ਰਤਨ ਬਣਨ ਦੇ ਲਈ ਇਹ ਤਿੰਨੋਂ ਹੀ ਸ਼ਕਤੀਆਂ ਜ਼ਰੂਰੀ ਹਨ। ਤਿੰਨਾਂ ਵਿਚੋਂ ਇੱਕ ਸ਼ਕਤੀ ਵੀ ਘੱਟ ਹੈ ਤਾਂ ਵਰਤਮਾਨ ਪ੍ਰਾਪਤੀ ਅਤੇ ਪ੍ਰਾਲਬਧ ਘੱਟ ਹੋ ਜਾਂਦੀ ਹੈ। ਵਿਜੇਈ ਰਤਨ ਮਤਲਬ ਤਿੰਨਾਂ ਸ਼ਕਤੀਆਂ ਨਾਲ ਸੰਪੰਨ। ਵਿਸ਼ਵ ਸੇਵਾਧਾਰੀ ਸੇਵਾ ਵਿਸ਼ਵ ਰਾਜ ਅਧਿਕਾਰੀ ਬਣਨ ਦਾ ਅਧਾਰ ਇਹ ਤਿੰਨਾਂ ਸ਼ਕਤੀਆਂ ਦੀ ਸੰਪੰਨਤਾ ਹੈ। ਸੇਵਾਧਾਰੀ ਬਣਨਾ ਅਤੇ ਵਿਸ਼ਵ ਸੇਵਾਧਾਰੀ ਬਣਨਾ, ਵਿਸ਼ਵ ਰਾਜਨ ਬਣਨਾ ਜਾਂ ਸਤਯੁਗੀ ਰਾਜਨ ਬਣਨਾ ਇਸ ਵਿੱਚ ਵੀ ਫ਼ਰਕ ਹੈ। ਸੇਵਾਧਾਰੀ ਅਨੇਕ ਹਨ ਵਿਸ਼ਵ ਸੇਵਾਧਾਰੀ ਕੋਈ - ਕੋਈ ਹੈ। ਸੇਵਾਧਾਰੀ ਮਤਲਬ ਤਿੰਨਾਂ ਸ਼ਕਤੀਆਂ ਦੀ ਨੰਬਰਵਾਰ ਯਥਾਸ਼ਕਤੀ ਧਾਰਨਾ। ਵਿਸ਼ਵ ਸੇਵਾਧਾਰੀ ਅਰਥਾਤ ਤਿੰਨਾਂ ਸ਼ਕਤੀਆਂ ਦੀ ਸੰਪੰਨਤਾ। ਅੱਜ ਹਰ ਇੱਕ ਦੀਆਂ ਤਿੰਨਾਂ ਸ਼ਕਤੀਆਂ ਦੀ ਪ੍ਰਤੀਸ਼ਤਤਾ ਵੇਖ ਰਹੇ ਸਨ।

ਸਰਵਸ੍ਰੇਸ਼ਠ ਮਨਸਾ ਸ਼ਕਤੀ ਦੁਆਰਾ ਭਾਵੇਂ ਕੋਈ ਆਤਮਾ ਸਨਮੁੱਖ ਹੋਵੇ, ਨੇੜੇ ਹੋਵੇ ਭਾਵੇਂ ਕਿੰਨਾ ਵੀ ਦੂਰ ਹੋਵੇ - ਸੈਕਿੰਡ ਵਿੱਚ ਉਸ ਆਤਮਾ ਨੂੰ ਪ੍ਰਾਪਤੀ ਦੀ ਸ਼ਕਤੀ ਦੀ ਅਨੁਭੂਤੀ ਕਰਵਾ ਸਕਦੇ ਹਨ। ਮਨਸਾ ਸ਼ਕਤੀ ਕਿਸੇ ਆਤਮਾ ਦੀ ਮਾਨਸਿਕ ਹਲਚਲ ਵਾਲੀ ਸਥਿਤੀ ਨੂੰ ਵੀ ਅਚਲ ਬਣਾ ਸਕਦੀ ਹੈ। ਮਾਨਸਿਕ ਸ਼ਕਤੀ ਮਤਲਬ ਸੁਭ ਭਾਵਨਾ, ਸ੍ਰੇਸ਼ਠ ਕਾਮਨਾ ਇਸ ਸ੍ਰੇਸ਼ਠਭਾਵਨਾ ਦੁਆਰਾ ਕਿਸੇ ਵੀ ਆਤਮਾ ਨੂੰ, ਸੰਸਾਰ ਬੁੱਧੀ ਨੂੰ ਭਾਵਨਾਤਮਿਕ ਬੁੱਧੀ ਬਣਾ ਸਕਦੇ ਹਨ। ਇਸ ਸ੍ਰੇਸ਼ਠ ਭਾਵਨਾ ਨਾਲ ਕਿਸੇ ਵੀ ਆਤਮਾ ਦਾ ਵਿਅਰਥ ਭਾਵ ਬਦਲ ਕੇ ਸਮਰਥ ਭਾਵ ਬਣਾ ਸਕਦੇ ਹਨ। ਸ੍ਰੇਸ਼ਠ ਭਾਵ ਦੁਆਰਾ ਕਿਸੇ ਵੀ ਆਤਮਾ ਦੇ ਸੁਭਾਅ ਨੂੰ ਬਦਲ ਸਕਦੇ ਹਨ। ਸ੍ਰੇਸ਼ਠ ਭਾਵਨਾ ਦੀ ਸ਼ਕਤੀ ਦੁਆਰਾ ਆਤਮਾ ਨੂੰ ਭਾਵਨਾ ਦੇ ਫਲ ਦੀ ਅਨੁਭੂਤੀ ਕਰਵਾ ਸਕਦੇ ਹਨ। ਸ੍ਰੇਸ਼ਠ ਭਾਵਨਾ ਦੁਆਰਾ ਭਗਵਾਨ ਦੇ ਨੇੜੇ ਲਿਆ ਸਕਦੇ ਹਾਂ। ਸ੍ਰੇਸ਼ਠ ਭਾਵਨਾ ਕਿਸੇ ਆਤਮਾ ਦੇ ਭਾਗਿਆ ਦੀ ਲਕੀਰ ਬਦਲ ਸਕਦੀ ਹੈ। ਸ੍ਰੇਸ਼ਠ ਭਾਵਨਾ ਹਿੰਮਤਹੀਣ ਆਤਮਾ ਨੂੰ ਹਿੰਮਤਵਾਨ ਬਣਾ ਦਿੰਦੀ ਹੈ। ਅਜਿਹੀ ਸ੍ਰੇਸ਼ਠ ਭਾਵਨਾ ਦੀ ਵਿਧੀ ਪ੍ਰਮਾਣ ਮਨਸਾ ਸੇਵਾ ਕਿਸੇ ਵੀ ਆਤਮਾ ਦੀ ਕਰ ਸਕਦੇ ਹੋ। ਮਨਸਾ ਸੇਵਾ ਵਰਤਮਾਨ ਸਮੇਂ ਦੇ ਪ੍ਰਮਾਣ ਅਤੀ ਜ਼ਰੂਰੀ ਹੈ। ਲੇਕਿਨ ਮਨਸਾ ਸੇਵਾ ਉਹ ਹੀ ਕਰ ਸਕਦਾ ਹੈ ਜਿਸਦੀ ਆਪਣੀ ਮਨਸਾ ਮਤਲਬ ਸੰਕਲਪ ਸਦਾ ਸਭ ਦੇ ਲਈ ਸ੍ਰੇਸ਼ਠ ਹੋਵੇ, ਨਿਸਵਾਰਥ ਹੋਵੇ। ਪਰ - ਉਪਕਾਰ ਦੀ ਸਦਾ ਭਾਵਨਾ ਹੋਵੇ। ਅਪਕਾਰੀ ਤੇ ਵੀ ਉਪਕਾਰ ਦੀ ਸ੍ਰੇਸ਼ਠ ਭਾਵਨਾ ਹੋਵੇ। ਸਦਾ ਦਾਤਾਪਣ ਦੀ ਭਾਵਨਾ ਹੋਵੇ। ਸਦਾ ਆਪਣਾ ਪਰਿਵਰਤਨ, ਆਪਣੇ ਸ੍ਰੇਸ਼ਠ ਕਰਮ ਦੁਆਰਾ ਦੂਸਰਿਆਂ ਨੂੰ ਸ੍ਰੇਸ਼ਠ ਕਰਮ ਦੀ ਪ੍ਰੇਰਣਾ ਦੇਣ ਵਾਲੇ ਹੋਵੇ। ਇਹ ਵੀ ਕਰਨ, ਤਾਂ ਮੈਂ ਕਰਾਂਗੀ ਕੁਝ ਇਹ ਕਰਨ ਕੁਝ ਮੈਂ ਕਰਾਂ ਜਾਂ ਥੋੜ੍ਹਾ ਤੇ ਇਹ ਵੀ ਕਰਨ, ਇਸ ਭਾਵਨਾ ਤੋਂ ਵੀ ਪਰੇ। ਕੋਈ ਨਹੀਂ ਕਰ ਸਕਦਾ ਹੈ, ਫੇਰ ਵੀ ਰਹਿਮ ਦੀ ਭਾਵਨਾ, ਸਦਾ ਸਹਿਯੋਗ ਦੀ ਭਾਵਨਾ, ਹਿੰਮਤ ਵਧਾਉਣ ਦੀ ਭਾਵਨਾ ਹੋਵੇ। ਇਸਨੂੰ ਕਿਹਾ ਜਾਂਦਾ ਹੈ ਮਨਸਾ ਸੇਵਾਧਾਰੀ। ਮਨਸਾ ਸੇਵਾ ਇੱਕ ਜਗ੍ਹਾ ਤੇ ਸਥਿਤ ਰਹਿਕੇ ਵੀ ਚਾਰੇ ਪਾਸੇ ਦੀ ਸੇਵਾ ਕਰ ਸਕਦੇ ਹੋ। ਵਾਚਾ ਅਤੇ ਕਰਮ ਦੇ ਲਈ ਤਾਂ ਜਾਣਾ ਪਵੇ। ਮਨਸਾ ਸੇਵਾ ਕਿੱਥੇ ਵੀ ਬੈਠੇ ਹੋਏ ਕਰ ਸਕਦੇ ਹੋ।

ਮਨਸਾ ਸੇਵਾ- ਰੂਹਾਨੀ ਵਾਇਰਲੈਸ ਸੈੱਟ ਹੈ। ਜਿਸ ਦੁਆਰਾ ਦੂਰ ਦਾ ਸੰਬੰਧ ਨੇੜੇ ਬਣਾ ਸਕਦੇ ਹੋ। ਦੂਰ ਬੈਠੇ ਕਿਸੇ ਵੀ ਆਤਮਾ ਨੂੰ ਬਾਪ ਦੇ ਬਣਨ ਦਾ ਉਮੰਗ - ਉਤਸਾਹ ਪੈਦਾ ਕਰਨ ਦਾ ਸੁਨੇਹਾ ਦੇ ਸਕਦੇ ਹੋ। ਜੇ ਉਹ ਆਤਮਾ ਅਨੁਭਵ ਕਰੇ ਕਿ ਮੈਨੂੰ ਕੋਈ ਮਹਾਨ ਸ਼ਕਤੀ ਬੁਲਾ ਰਹੀ ਹੈ। ਕੁਝ ਅਨਮੋਲ ਪ੍ਰੇਰਨਾਵਾਂ ਮੈਨੂੰ ਪ੍ਰੇਰ ਰਹੀਆਂ ਹਨ। ਜਿਵੇਂ ਕਿਸੇ ਨੂੰ ਸਾਹਮਣੇ ਸੁਨੇਹਾ ਦੇਕੇ ਉਮੰਗ ਉਤਸਾਹ ਵਿੱਚ ਲਿਆਉਂਦੇ ਹੋ ਇਵੇਂ ਮਨਸਾ ਸ਼ਕਤੀ ਨਾਲ ਵੀ ਉਹ ਆਤਮਾ ਇਵੇਂ ਹੀ ਮਹਿਸੂਸ ਕਰੇਗੀ ਜਿਵੇਂ ਕੋਈ ਸਾਹਮਣੇ ਬੋਲ ਰਿਹਾ ਹੈ। ਦੂਰ ਹੁੰਦੇ ਵੀ ਸਾਹਮਣੇ ਅਨੁਭਵ ਕਰੇਗੀ। ਵਿਸ਼ਵ ਸੇਵਾਧਾਰੀ ਬਣਨ ਦਾ ਸਹਿਜ ਸਾਧਨ ਹੀ ਮਨਸਾ ਸੇਵਾ ਹੈ। ਜਿਵੇਂ ਸਾਂਇੰਸ ਵਾਲੇ ਇਸ ਸਾਕਾਰ ਸਿਸਟੀ ਤੋਂ, ਧਰਤੀ ਦੇ ਉੱਪਰ ਆਂਤਰਿਕ ਯਾਨ ਦੁਆਰਾ ਆਪਣਾ ਕੰਮ ਸ਼ਕਤੀਸ਼ਾਲੀ ਬਣਾਉਣ ਦਾ ਯਤਨ ਕਰ ਰਹੇ ਹਨ। ਸਥੂਲ ਤੋਂ ਸੂਖਸ਼ਮ ਵਿੱਚ ਜਾ ਰਹੇ ਹਨ। ਕਿਉਂ? ਸੂਖਸ਼ਮ ਸ਼ਕਤੀਸ਼ਾਲੀ ਹੁੰਦਾ ਹੈ।

ਮਨਸਾ ਸ਼ਕਤੀ ਵੀ ਅੰਤਰਮੁਖੀ ਯਾਨ ਹੈ। ਜਿਸ ਨਾਲ ਜਿੱਥੇ ਵੀ ਚਾਹੋ, ਜਿੰਨੀ ਜਲਦੀ ਚਾਹੋ ਪਹੁੰਚ ਸਕਦੇ ਹੋ। ਜਿਵੇਂ ਸਾਂਇੰਸ ਦੁਆਰਾ ਪ੍ਰਿਥਵੀ ਦੀ ਅਕਰਸ਼ਣ ਤੋਂ ਦੂਰ ਜਾਣ ਵਾਲੇ ਆਪੇ ਹੀ ਲਾਈਟ (ਹਲਕੇ) ਬਣ ਜਾਂਦੇ ਹਨ। ਇਵੇਂ ਮਨਸਾ ਸ਼ਕਤੀਸ਼ਾਲੀ ਆਤਮਾ ਆਪੇ ਹੀ ਡਬਲ ਲਾਈਟ ਸਵਰੂਪ ਸਦਾ ਮਹਿਸੂਸ ਕਰਦੀ ਹੈ। ਜਿਵੇਂ ਆਤਰਿਕਸ਼ ਯਾਨ ਵਾਲੇ ਉੱਚੇ ਹੋਣ ਦੇ ਕਾਰਨ ਸਾਰੀ ਧਰਤੀ ਦੇ ਜਿਥੇ

ਵੀ ਚਿੱਤਰ ਖਿੱਚਣਾ ਚਾਹੁਣ ਖਿੱਚ ਸਕਦੇ ਹਨ, ਇਵੇਂ ਸਾਈਲੈਂਸ ਦੀ ਸ਼ਕਤੀ ਨਾਲ ਅੰਤਰਮੁਖੀ ਯਾਨ ਦੁਆਰਾ ਮਾਨਸਾ ਸ਼ਕਤੀ ਦੁਆਰਾ ਕਿਸੇ ਵੀ ਆਤਮਾ ਨੂੰ ਚਰਿੱਤਰਵਾਨ ਬਣਨ ਦੀ, ਸ਼੍ਰੇਸ਼ਠ ਆਤਮਾ ਬਣਨ ਦੀ ਪ੍ਰੇਰਣਾ ਦੇ ਸਕਦੇ ਹੋ। ਸਾਇੰਸ ਵਾਲੇ ਤੇ ਹਰ ਚੀਜ਼ ਤੇ ਸਮੇਂ ਅਤੇ ਸ਼ਕਤੀ ਖੂਬ ਲਗਾਉਂਦੇ ਹਨ। ਪਰ ਤੁਸੀਂ ਬਿਨਾਂ ਖਰਚੇ ਘੱਟ ਸਮੇਂ ਵਿੱਚ ਬਹੁਤ ਸੇਵਾ ਕਰ ਸਕਦੇ ਹੋ। ਜਿਵੇਂ ਅੱਜਕਲ ਕਿੱਥੇ - ਕਿੱਥੇ ਫਲਾਇੰਗ ਸਾਸਰ (ਉਡਣ ਤਸਤਰੀ) ਵੇਖਦੇ ਹਨ। ਸੁਣਦੇ ਹੋ ਨਾ ਖਬਰਾਂ। ਉਹ ਵੀ ਸਿਰਫ ਲਾਈਟ ਹੀ ਵੇਖਣ ਵਿੱਚ ਆਉਂਦੀ ਹੈ। ਇਵੇਂ ਤੁਸੀਂ ਮਨਸਾ ਸੇਵਾਧਾਰੀ ਆਤਮਾਵਾਂ ਦਾ ਅੱਗੇ ਚਲਕੇ ਅਨੁਭਵ ਕਰਨਗੇ ਕਿ ਕੋਈ ਲਾਈਟ ਦੀ ਬਿੰਦੀ ਆਈ, ਵਿਚਿੱਤਰ ਅਨੁਭਵ ਕਰਵਾਕੇ ਗਈ। ਇਹ ਕੌਣ ਸਨ? ਕਿਥੋਂ ਆਏ? ਕੀ ਦੇਕੇ ਗਏ, ਇਹ ਚਰਚਾ ਵਧਦੀ ਜਾਵੇਗੀ। ਜਿਵੇਂ ਅਕਾਸ਼ ਦੇ ਤਾਰਿਆਂ ਵੱਲ ਸਭ ਦੀ ਨਜ਼ਰ ਜਾਂਦੀ ਹੈ, ਇਵੇਂ ਧਰਤੀ ਦੇ ਸਿਤਾਰੇ ਦਿਵਯ ਜੇਤੀ ਚਾਰੇ ਤਰਫ਼ ਅਨੁਭਵ ਕਰਨਗੇ। ਅਜਿਹੀ ਸ਼ਕਤੀ ਮਨਸਾ ਸੇਵਾਧਾਰੀਆਂ ਦੀ ਹੈ। ਸਮਝਾ? ਮਹਾਨਤਾ ਤੇ ਹੋਰ ਵੀ ਬਹੁਤ ਹੈ ਪਰ ਅੱਜ ਇਨ੍ਹਾਂ ਹੀ ਸੁਣਾਉਂਦੇ ਹਾਂ। ਮਨਸਾ ਸੇਵਾ ਨੂੰ ਹੁਣ ਤੇਜ਼ ਕਰੋ ਤਾਂ 9 ਲੱਖ ਤਿਆਰ ਹੋਣਗੇ। ਹਾਲੇ ਗੋਲਡਨ ਜੁਬਲੀ ਤੱਕ ਕਿੰਨੀ ਸੰਖਿਆ ਬਣੀ ਹੈ? ਸਤਿਯੁਗ ਦੀ ਡਾਇਮੰਡ ਜੁਬਲੀ ਤੱਕ 9 ਲੱਖ ਤੇ ਚਾਹੀਦੇ ਹਨ ਨਾ। ਨਹੀਂ ਤਾਂ ਵਿਸ਼ਵ ਰਾਜਨ ਕਿਸ ਤੇ ਰਾਜ ਕਰੇਗਾ? 9 ਲੱਖ ਤਾਰੇ ਗਾਏ ਹੋਏ ਹਨ ਨਾ। ਸਿਤਾਰੇ ਰੂਪੀ ਆਤਮਾ ਦਾ ਅਨੁਭਵ ਕਰੋਗੇ ਤਾਂ 9 ਲੱਖ ਸਿਤਾਰੇ ਗਾਏ ਜਾਣਗੇ ਇਸ ਲਈ ਹੁਣ ਸਿਤਾਰਿਆਂ ਦਾ ਅਨੁਭਵ ਕਰਵਾਓ। ਅੱਛਾ - ਚਾਰੇ ਤਰਫ਼ ਤੋਂ ਆਏ ਹੋਏ ਬੱਚਿਆਂ ਨੂੰ ਮਧੁਬਨ ਨਿਵਾਸੀ ਬਣਨ ਦੀ ਮੁਬਾਰਕ ਹੋਵੇ। ਇਸ ਅਵਿਨਾਸੀ ਅਨੁਭਵ ਦੀ ਮੁਬਾਰਕ ਸਦਾ ਨਾਲ ਰੱਖਣਾ। ਸਮਝਾ।

ਸਦਾ ਮਹਾਂਵੀਰ ਬਣ ਮਨਸਾ ਸ਼ਕਤੀ ਦੀ ਮਹਾਨਤਾ ਨਾਲ ਸ਼੍ਰੇਸ਼ਠ ਸੇਵਾ ਕਰਨ ਵਾਲੇ, ਸਦਾ ਸ਼੍ਰੇਸ਼ਠ ਭਾਵਨਾ ਅਤੇ ਸ਼੍ਰੇਸ਼ਠ ਕਾਮਨਾ ਦੇ ਤਰੀਕੇ ਨਾਲ ਬੇਹੱਦ ਦੇ ਸੇਵਾ ਦੀ ਸਿੱਧੀ ਪਾਉਣ ਵਾਲੇ, ਆਪਣੀ ਉੱਚੀ ਸਥਿਤੀ ਦੁਆਰਾ ਚਾਰੇ ਤਰਫ਼ ਦੀਆਂ ਆਤਮਾਵਾਂ ਨੂੰ ਸ਼੍ਰੇਸ਼ਠ ਪ੍ਰੇਰਣਾ ਦੇਣ ਦੇ ਵਿਸ਼ਵ ਸੇਵਾਧਾਰੀ, ਸਦਾ ਆਪਣੀ ਸੂਭ ਭਾਵਨਾ ਦੁਆਰਾ ਦੂਸਰੀਆਂ ਆਤਮਾਵਾਂ ਨੂੰ ਵੀ ਭਾਵਨਾ ਦਾ ਫਲ ਦੇਣ ਵਾਲੇ, ਅਜਿਹੇ ਵਿਸ਼ਵ ਕਲਿਆਣਕਾਰੀ, ਪਰ - ਉਪਕਾਰੀ, ਵਿਸ਼ਵ ਸੇਵਾਧਾਰੀ ਬੱਚਿਆਂ ਨੂੰ ਬਾਪਦਾਦਾ ਦਾ ਯਾਦਪਿਆਰ ਅਤੇ ਨਮਸਤੇ।

ਕੁਮਾਰਾਂ ਦੇ ਪ੍ਰਤੀ ਵਿਸ਼ੇਸ਼ ਅਵਿਅਕਤ ਬਾਪਦਾਦਾ ਦੇ ਮਧੁਰ ਮਹਾਵਾਕਿਆ

ਕੁਮਾਰ ਬ੍ਰਹਮਾਕੁਮਾਰ ਤੇ ਬਣ ਹੀ ਗਏ, ਲੇਕਿਨ ਬ੍ਰਹਮਾਕੁਮਾਰ ਬਣਨ ਤੋਂ ਬਾਦ ਫੇਰ ਕੀ ਬਣਨਾ ਹੈ? ਸ਼ਕਤੀਸ਼ਾਲੀ ਕੁਮਾਰ। ਜਦੋਂ ਤੱਕ ਸ਼ਕਤੀਸ਼ਾਲੀ ਨਹੀਂ ਬਣੇ ਤਾਂ ਵਿਜੇਈ ਨਹੀਂ ਬਣ ਸਕਦੇ। ਸ਼ਕਤੀਸ਼ਾਲੀ ਕੁਮਾਰ ਸਦਾ ਨਾਲੇਜਫੁਲ ਅਤੇ ਪਾਵਰਫੁਲ ਆਤਮਾ ਹੋਣਗੇ। ਨਾਲੇਜਫੁਲ ਅਰਥਾਤ ਰਚਤਾ ਨੂੰ ਵੀ ਜਾਨਣ ਵਾਲੇ, ਰਚਨਾ ਨੂੰ ਵੀ ਜਾਨਣ ਵਾਲੇ ਅਤੇ ਮਾਇਆ ਦੇ ਵੱਖ - ਵੱਖ ਰੂਪਾਂ ਨੂੰ ਵੀ ਜਾਣਨ ਵਾਲੇ। ਅਜਿਹੇ ਨਾਲੇਜਫੁਲ ਪਾਵਰਫੁਲ ਸਦਾ ਵਿਜੇਈ ਹਨ। ਨਾਲੇਜ ਜੀਵਨ ਵਿੱਚ ਧਾਰਨ ਕਰਨਾ ਅਰਥਾਤ ਨਾਲੇਜ ਨੂੰ ਸਸਤਰ ਬਣਾ ਦੇਣਾ। ਤਾਂ ਸਸਤਰਧਾਰੀ ਸ਼ਕਤੀਸ਼ਾਲੀ ਹੋਣਗੇ ਨਾ। ਅੱਜ ਮਿਲਟਰੀ ਵਾਲੇ ਸ਼ਕਤੀਸ਼ਾਲੀ ਕਿਸ ਅਧਾਰ ਤੇ ਹੁੰਦੇ ਹਨ? ਸਸਤਰ ਹਨ, ਬੰਦੂਕ ਹੈ ਤਾਂ ਨਿਰਭਉ ਹੋ ਜਾਂਦੇ ਹਨ। ਤਾਂ ਨਾਲੇਜਫੁਲ ਜੋ ਹੋਵੇਗਾ ਉਹ ਪਾਵਰਫੁਲ ਜ਼ਰੂਰ ਹੋਵੇਗਾ। ਤਾਂ ਮਾਇਆ ਦੀ ਵੀ ਪੂਰੀ ਨਾਲੇਜ ਹੈ। ਕੀ ਹੋਵੇਗਾ, ਕਿਵੇਂ ਹੋਵੇਗਾ, ਪਤਾ ਨਹੀਂ ਚਲਿਆ, ਮਾਇਆ ਕਿਵੇਂ ਆ ਗਈ, ਤਾਂ ਨਾਲੇਜਫੁਲ ਨਹੀਂ ਹੋਏ। ਨਾਲੇਜਫੁਲ ਆਤਮਾ ਪਹਿਲਾਂ ਤੋਂ ਹੀ ਜਾਣਦੀ ਹੈ। ਜਿਵੇਂ ਸਮਝਦਾਰ ਜੋ ਹੁੰਦੇ ਹਨ ਉਹ ਬਿਮਾਰੀ ਨੂੰ ਪਹਿਲਾਂ ਤੋਂ ਹੀ ਜਾਣ ਲੈਂਦੇ ਹਨ। ਬੁਖਾਰ ਆਉਣ ਵਾਲਾ ਹੁੰਦਾ ਤਾਂ ਪਹਿਲਾਂ ਤੋਂ ਹੀ ਸਮਝਣਗੇ ਕਿ ਕੁਝ ਹੋ ਰਿਹਾ ਹਾਂ, ਪਹਿਲਾਂ ਤੋਂ ਹੀ ਦਵਾਈ ਲੈਕੇ ਆਪਣੇ ਨੂੰ ਠੀਕ ਕਰ ਦੇਣਗੇ ਅਤੇ ਤੰਦਰੁਸਤ ਹੋ ਜਾਣਗੇ। ਬੇਸਮਝ ਨੂੰ ਬੁਖਾਰ ਆ ਵੀ ਜਾਵੇਗਾ ਤਾਂ ਚਲਦਾ - ਫਿਰਦਾ ਰਹੇਗਾ ਅਤੇ ਬੁਖਾਰ ਵਧਦਾ ਜਾਵੇਗਾ। ਇਵੇਂ ਹੀ ਮਾਇਆ ਆਉਂਦੀ ਹੈ ਪਰ ਆਉਣ ਤੋਂ ਪਹਿਲਾਂ ਸਮਝ ਲੈਣਾ ਅਤੇ ਉਸ ਨੂੰ ਦੂਰ ਤੋਂ ਹੀ ਭਜਾ ਦੇਣਾ। ਤਾਂ ਅਜਿਹੇ ਸਮਝਦਾਰ ਸ਼ਕਤੀਸ਼ਾਲੀ ਕੁਮਾਰ ਹੋ ਨਾ! ਸਦਾ ਵਿਜੇਈ ਹੋ ਨਾ! ਜਾਂ ਤੁਹਾਨੂੰ ਵੀ ਮਾਇਆ ਆਉਂਦੀ ਅਤੇ ਭਜਾਉਣ ਨੂੰ ਟਾਈਮ ਲਗਾਉਂਦੇ ਹੋ। ਸ਼ਕਤੀ ਨੂੰ ਵੇਖਕੇ ਦੂਰ ਤੋਂ ਹੀ ਦੁਸ਼ਮਣ ਭੱਜ ਜਾਂਦਾ ਹੈ। ਜੇਕਰ ਆ ਜਾਵੇ ਫੇਰ ਉਸਨੂੰ ਭਜਾਉ ਤਾਂ ਟਾਈਮ ਹੀ ਵੇਸਟ ਅਤੇ ਕਮਜ਼ੋਰੀ ਦੀ ਆਦਤ ਪੈ ਜਾਂਦੀ ਹੈ। ਕੋਈ ਬਾਰ - ਬਾਰ ਬਿਮਾਰ ਹੋਵੇ ਤਾਂ ਕਮਜ਼ੋਰ ਹੋ ਜਾਂਦਾ ਹੈ ਨਾ! ਜਾਂ ਬਾਰ - ਬਾਰ ਪੜ੍ਹਾਈ ਵਿੱਚ ਫੇਲ੍ਹ ਹੋਵੇ ਤਾਂ ਕਹਿਣਗੇ ਇਹ ਪੜ੍ਹਨ ਵਿੱਚ ਕਮਜ਼ੋਰ ਹੈ। ਇਵੇਂ ਮਾਇਆ ਬਾਰ - ਬਾਰ ਆਵੇ ਅਤੇ ਵਾਰ ਕਰਦੀ ਰਹੇ ਤਾਂ ਹਾਰ ਖਾਣ ਦੇ ਆਦਤੀ ਹੋ ਜਾਣਗੇ ਅਤੇ ਬਾਰ - ਬਾਰ ਹਾਰ ਖਾਣ ਨਾਲ ਕਮਜ਼ੋਰ ਹੋ ਜਾਣਗੇ ਇਸ ਲਈ ਸ਼ਕਤੀਸ਼ਾਲੀ ਬਣੋ। ਅਜਿਹੀਆਂ ਸ਼ਕਤੀਸ਼ਾਲੀ ਆਤਮਾਵਾਂ ਸਦਾ ਪ੍ਰਾਪਤੀ ਦਾ ਅਨੁਭਵ ਕਰਦੀਆਂ ਹਨ। ਯੁੱਧ ਵਿੱਚ ਆਪਣਾ ਸਮਾਂ ਨਹੀਂ ਗਵਾਉਂਦੀਆਂ। ਵਿਜੇ ਦੀ ਖੁਸ਼ੀ ਮਣਾਉਂਦੀਆਂ ਹਨ। ਤਾਂ ਕਦੇ ਕਿਸੇ ਗੱਲ ਵਿੱਚ ਕਮਜ਼ੋਰੀ ਨਾ ਹੋਵੇ। ਕੁਮਾਰ ਬੁੱਧੀ ਸਾਲਿਮ ਹੈ। ਅਰਧਕੁਮਾਰ ਬਣਨ ਨਾਲ ਬੁੱਧੀ ਵੰਡੀ ਜਾਂਦੀ ਹੈ। ਕੁਮਾਰਾਂ ਨੂੰ ਇੱਕ ਹੀ ਕੰਮ ਹੈ, ਆਪਣੀ ਹੀ ਜੀਵਨ ਹੈ। ਉਨ੍ਹਾਂਨੂੰ ਤੇ ਕਿੰਨੀਆਂ ਜਿੰਮੇਵਾਰੀਆਂ ਹੁੰਦੀਆਂ ਹਨ। ਤੁਸੀਂ ਜਿੰਮੇਵਾਰੀਆਂ ਤੋਂ ਆਜ਼ਾਦ ਹੋ, ਜੋ ਆਜ਼ਾਦ ਹੋਵੇਗਾ ਉਹ ਅੱਗੇ ਵਧੇਗਾ। ਬੋਝ ਵਾਲਾ ਹੋਲੀ - ਹੋਲੀ ਚਲੇਗਾ। ਅਜ਼ਾਦ ਹਲਕਾ ਹੋਵੇਗਾ ਉਹ ਤੇਜ਼ ਚਲੇਗਾ। ਅਜ਼ਾਦ ਹਲਕਾ ਹੋਵੇਗਾ ਉਹ ਤੇਜ਼ ਚਲੇਗਾ। ਤਾਂ ਤੇਜ਼ ਰਫ਼ਤਾਰ ਵਾਲੇ ਹੋ, ਇੱਕਰਸ ਹੋ? ਸਦਾ ਤੇਜ਼ ਅਰਥਾਤ ਇੱਕਰਸ। ਇਵੇਂ ਵੀ ਨਹੀਂ 6 ਮਹੀਨੇ ਬੀਤ ਜਾਣ, ਜਿਵੇਂ ਹਨ ਉਵੇਂ ਹੀ ਚਲ ਰਹੇ ਹਨ, ਇਸ ਨੂੰ ਵੀ ਤੇਜ਼ਗਤੀ ਨਹੀਂ ਕਹਾਂਗੇ। ਤੇਜ਼ਗਤੀ ਵਾਲੇ ਅੱਜ ਜੋ ਹਨ ਕਲ ਉਸ ਤੋਂ ਅੱਗੇ, ਪਰਸੋਂ ਉਸ ਤੋਂ ਅੱਗੇ, ਇਸਨੂੰ ਕਿਹਾ ਜਾਂਦਾ ਹੈ 'ਤੇਜ਼ਗਤੀ ਵਾਲੇ'। ਤਾਂ ਸਦਾ ਆਪਣੇ ਨੂੰ ਸ਼ਕਤੀਸ਼ਾਲੀ ਕੁਮਾਰ ਸਮਝੋ। ਬ੍ਰਹਮਾਕੁਮਾਰ ਬਣ ਗਏ ਸਿਰਫ਼ ਇਸ ਖੁਸ਼ੀ ਵਿੱਚ ਰਹੋ, ਸ਼ਕਤੀਸ਼ਾਲੀ ਨਹੀਂ ਬਣੇ ਤਾਂ ਵਿਜੇਈ ਨਹੀਂ ਬਣ ਸਕਦੇ। ਬ੍ਰਹਮਾਕੁਮਾਰ ਬਣਨਾ ਬਹੁਤ ਵਧੀਆ ਪਰ ਸ਼ਕਤੀਸ਼ਾਲੀ ਬ੍ਰਹਮਾਕੁਮਾਰ ਸਦਾ ਨੇੜੇ ਹੁੰਦੇ ਹਨ। ਹੁਣ ਦੇ ਨੇੜੇ ਵਾਲੇ ਰਾਜ ਵਿੱਚ ਵੀ ਨੇੜੇ ਹੋਣਗੇ। ਹੁਣ ਦੀ ਸਥਿਤੀ

ਵਿੱਚ ਸਮੀਪਤਾ ਨਹੀਂ ਤਾਂ ਰਾਜ ਵਿਚ ਵੀ ਸਮੀਪਤਾ ਨਹੀਂ। ਹੁਣ ਦੀ ਪ੍ਰਾਪਤੀ ਸਦਾ ਦੀ ਪ੍ਰਾਲਬੱਧ ਬਣਾ ਦਿੰਦੀ ਹੈ ਇਸ ਲਈ ਸਦਾ ਸ਼ਕਤੀਸ਼ਾਲੀ। ਅਜਿਹੇ ਸ਼ਕਤੀਸ਼ਾਲੀ ਹੀ ਵਿਸ਼ਵ ਕਲਿਆਣਕਾਰੀ ਬਣ ਸਕਦੇ ਹਨ। ਕੁਮਾਰਾਂ ਵਿੱਚ ਸ਼ਕਤੀ ਤਾਂ ਹੈ ਹੀ, ਭਾਵੇਂ ਆਤਮਾ ਦੀ। ਲੇਕਿਨ ਵਿਸ਼ਵ ਕਲਿਆਣ ਦੇ ਪ੍ਰਤੀ ਸ਼ਕਤੀ ਹੈ ਜਾਂ ਸ੍ਰੇਸ਼ਠ ਵਿਸ਼ਵ ਨੂੰ ਵਿਨਾਸ਼ਕਾਰੀ ਬਣਾਉਣ ਦੇ ਕੰਮ ਵਿੱਚ ਲਗਨ ਦੀ ਸ਼ਕਤੀ ਹੈ? ਤਾਂ ਕਲਿਆਣਕਾਰੀ ਕੁਮਾਰ ਹੋ ਨਾ! ਅਕਲਿਆਣ ਕਰਨ ਵਾਲੇ ਨਹੀਂ। ਸੰਕਲਪ ਵਿੱਚ ਵੀ ਸਦਾ ਸਭ ਦੇ ਵਾਸਤੇ ਕਲਿਆਣ ਦੀ ਭਾਵਨਾ ਹੋਵੇ। ਸੁਪਨੇ ਵਿੱਚ ਵੀ ਕਲਿਆਣ ਦੀ ਭਾਵਨਾ ਹੋਵੇ, ਇਸ ਨੂੰ ਕਿਹਾ ਜਾਂਦਾ ਹੈ - ਸ੍ਰੇਸ਼ਠ ਸ਼ਕਤੀਸ਼ਾਲੀ। ਕੁਮਾਰ ਸ਼ਕਤੀ ਦੁਆਰਾ ਜੇ ਸੋਚਣ ਉਹ ਕਰ ਸਕਦੇ ਹਨ। ਜੇ ਉਹ ਹੀ ਸੰਕਲਪ ਅਤੇ ਕਰਮ, ਦੋਵੇਂ ਨਾਲ - ਨਾਲ ਹੋਣ। ਇਵੇਂ ਨਹੀਂ ਸੰਕਲਪ ਅੱਜ ਕੀਤਾ ਕਰਮ ਪਿੱਛੋਂ। ਸੰਕਲਪ ਅਤੇ ਕਰਮ ਇੱਕ ਹੋਣ ਅਤੇ ਨਾਲ - ਨਾਲ ਹੋਣ। ਅਜਿਹੀ ਸ਼ਕਤੀ ਹੋਵੇ। ਅਜਿਹੀ ਸ਼ਕਤੀ ਵਾਲੇ ਹੀ ਕਈਆਂ ਆਤਮਾਵਾਂ ਦਾ ਕਲਿਆਣ ਕਰ ਸਕਦੇ ਹਨ। ਤਾਂ ਸਦਾ ਸੇਵਾ ਵਿੱਚ ਸਫਲ ਬਣਨ ਵਾਲੇ ਹੋ ਜਾਂ ਖਿਟ - ਖਿਟ ਕਰਨ ਵਾਲੇ ਹੋ? ਮਨ ਵਿੱਚ, ਕਰਮ ਵਿੱਚ, ਆਪਸ ਵਿੱਚ ਸਭ ਵਿੱਚ ਠੀਕ। ਕਿਸੇ ਵਿੱਚ ਵੀ ਖਿਟ - ਖਿਟ ਨਾ ਹੋਵੇ। ਸਦਾ ਆਪਣੇ ਨੂੰ ਵਿਸ਼ਵ ਕਲਿਆਣਕਾਰੀ ਕੁਮਾਰ ਸਮਝੋ ਤਾਂ ਜੋ ਵੀ ਕਰਮ ਕਰੋਗੇ ਉਸ ਵਿੱਚ ਕਲਿਆਣ ਦੀ ਭਾਵਨਾ ਸਮਾਈ ਹੋਵੇਗੀ। ਅੱਛਾ!

"ਵਿਦਾਈ ਦੇ ਸਮੇਂ ਅੰਮ੍ਰਿਤਵੇਲੇ ਸਾਰੇ ਬੱਚਿਆਂ ਨੂੰ ਯਾਦਪਿਆਰ ਦਿੱਤੀ"

ਹਰ ਕੰਮ ਮੰਗਲ ਹੋਵੇ। ਹਰ ਕੰਮ ਸਦਾ ਸਫਲ ਹੋਵੇ। ਉਸ ਦੀ ਸਾਰੇ ਬੱਚਿਆਂ ਨੂੰ ਵਧਾਈ। ਉਵੇਂ ਤਾਂ ਹਰ ਦਿਨ ਸੰਗਮ ਦੇ ਸੂਭ ਹਨ, ਸ੍ਰੇਸ਼ਠ ਹਨ, ਉਮੰਗ ਉਤਸਾਹ ਦਵਾਉਣ ਵਾਲੇ ਹਨ ਇਸ ਲਈ ਹਰ ਦਿਨ ਦਾ ਮਹੱਤਵ ਆਪਣਾ - ਆਪਣਾ ਹੈ। ਅੱਜ ਦੇ ਦਿਨ ਹਰ ਸੰਕਲਪ ਵੀ ਮੰਗਲਮਈ ਹੋਵੇ ਅਰਥਾਤ ਸੁਭਚਿੰਤਕ ਰੂਪ ਵਾਲਾ ਹੋਵੇ। ਕਿਸੇ ਦੇ ਲਈ ਮੰਗਲ ਕਾਮਨਾ ਮਤਲੁਬ ਸੂਭ ਕਾਮਨਾ ਕਰਨ ਵਾਲਾ ਸੰਕਲਪ ਹੋਵੇ। ਹਰ ਸੰਕਲਪ ਮੰਗਲਮ ਮਤਲਬ ਖੁਸ਼ੀ ਦਵਾਉਣ ਵਾਲਾ ਹੋਵੇ। ਤਾਂ ਅੱਜ ਦੇ ਦਿਨ ਦਾ ਮਹੱਤਵ ਸੰਕਲਪ ਬੇਲ ਅਤੇ ਕਰਮ ਤਿੰਨਾਂ ਨੂੰ ਵਿਸ਼ੇਸ਼ ਸਮ੍ਰਿਤੀ ਵਿੱਚ ਰੱਖਣਾ। ਅਤੇ ਇਹ ਸਮ੍ਰਿਤੀ ਰੱਖਣਾ ਹੀ, ਹਰ ਸੈਕਿੰਡ ਬਾਪਦਾਦਾ ਦੀ ਯਾਦਪਿਆਰ ਸਵੀਕਾਰ ਕਰਨਾ ਹੈ। ਤਾਂ ਸਿਰਫ ਹੁਣ ਯਾਦਪਿਆਰ ਨਹੀਂ ਦੇ ਰਹੇ ਹਨ ਲੇਕਿਨ ਪ੍ਰੈਕਟੀਕਲ ਕਰਨਾ ਮਤਲਬ ਯਾਦਪਿਆਰ ਲੈਣਾ। ਸਾਰਾ ਦਿਨ ਅੱਜ ਯਾਦਪਿਆਰ ਲੈਂਦੇ ਰਹਿਣਾ ਮਤਲਬ ਯਾਦ ਵਿੱਚ ਰਹਿ ਹਰ ਸੰਕਲਪ, ਬੇਲ ਦੁਆਰਾ ਪਿਆਰ ਦੀ ਲਹਿਰ ਵਿੱਚ ਲਹਿਰਾਉਂਦੇ ਰਹਿਣਾ। ਅੱਛਾ - ਸਾਰਿਆਂ ਨੂੰ ਵਿਸ਼ੇਸ਼ ਯਾਦ ਗੁਡਮੋਰਨਿੰਗ!

ਸੰਮੇਲਨ ਦੇ ਪ੍ਰਤੀ ਅਵਿਅਕਤ ਬਾਪਦਾਦਾ ਦਾ ਵਿਸ਼ੇਸ਼ ਸੰਦੇਸ਼

ਬਾਪਦਾਦਾ ਬੇਲੇ, ਬੱਚੇ ਸੰਮੇਲਨ ਕਰ ਰਹੇ ਹਨ। ਸੰਮੇਲਨ ਦਾ ਅਰਥ ਹੈ ਸਮ - ਮਿਲਣ। ਤਾਂ ਜੋ ਸੰਮੇਲਨ ਵਿੱਚ ਆਉਣ ਵਾਲੇ ਹਨ ਉਨ੍ਹਾਂਨੂੰ ਬਾਪ ਸਮਾਨ ਨਹੀਂ ਤਾਂ ਆਪਣੇ ਸਮਾਨ ਨਿਸ਼ਚੇ ਬੁੱਧੀ ਤਾਂ ਜ਼ਰੂਰ ਬਣਾਉਣਾ। ਜੋ ਵੀ ਆਵੇ ਕੁਝ ਬਣ ਕੇ ਜਾਵੇ ਸਿਰਫ ਬੇਲਕੇ ਨਾ ਜਾਵੇ। ਇਹ ਦਾਤਾ ਦਾ ਘਰ ਹੈ। ਤਾਂ ਆਉਣ ਵਾਲੇ ਇਹ ਨਾ ਸਮਝਣ ਕਿ ਅਸੀਂ ਇਨ੍ਹਾਂ ਦੀ ਮਦਦ ਕਰਨ ਆਏ ਹਾਂ ਜਾਂ ਇਨ੍ਹਾਂਨੂੰ ਸਹਿਯੋਗ ਕਰਨ ਆਏ ਹਾਂ। ਲੇਕਿਨ ਉਹ ਸਮਝਣ ਕਿ ਇਹ ਸਥਾਨ ਲੈਣ ਦਾ ਸਥਾਨ ਹੈ, ਦੇਣ ਦਾ ਨਹੀਂ। ਇੱਥੇ ਹਰ ਇੱਕ ਛੋਟਾ - ਵੱਡਾ ਜਿਸਨੂੰ ਵੀ ਮਿਲੇ, ਜੋ ਉਸ ਵਕਤ ਇੱਥੇ ਹੋਵੇ ਉਸਨੇ ਇਹ ਸੰਕਲਪ ਕਰਨਾ ਹੈ ਕਿ ਦ੍ਰਿਸ਼ਟੀ ਨਾਲ, ਵਾਯੂਮੰਡਲ ਨਾਲ, ਸੰਪਰਕ ਸੰਬੰਧ ਨਾਲ 'ਮਾਸਟਰ ਦਾਤਾ' ਬਣਕੇ ਰਹਿਣਾ ਹੈ। ਸਭਨੂੰ ਕੁਝ ਨਾ ਕੁਝ ਦੇਕੇ ਹੀ ਭੇਜਣਾ ਹੈ। ਇਹ ਹਰੇਕ ਦਾ ਲਕਸ਼ ਹੋਵੇ, ਆਉਣ ਵਾਲੇ ਨੂੰ ਰਿਗਰਡ ਤਾਂ ਦੇਣਾ ਹੀ ਹੈ ਲੇਕਿਨ ਸਭ ਦਾ ਰਿਗਰਡ ਇੱਕ ਬਾਪ ਵਿੱਚ ਬਿਠਾਉਣਾ ਹੈ। ਬਾਬਾ ਕਹਿ ਰਹੇ ਸਨ- ਮੇਰੇ ਇੰਨੇ ਸਭ ਲਾਈਟ ਹਾਊਸ ਬੱਚੇ, ਚਾਰੇ ਤਰਫ ਤੋਂ ਮਨਸਾ ਸੇਵਾ ਦੁਆਰਾ ਲਾਈਟ ਦੇਣਗੇ ਤਾਂ ਸਫਲਤਾ ਹੋਈ ਹੀ ਪਈ ਹੈ। ਉਹ ਇੱਕ ਲਾਈਟ ਹਾਊਸ ਕਿੰਨਿਆਂ ਨੂੰ ਰਸਤਾ ਵਿਖਾਉਂਦਾ- ਤੁਸੀਂ ਲਾਈਟ ਹਾਊਸ, ਲਾਈਟ ਹਾਊਸ ਬੱਚੇ ਤਾਂ ਬਹੁਤ ਕਮਾਲ ਕਰ ਸਕਦੇ ਹਨ। ਅੱਛਾ!

ਵਰਦਾਨ:- ਈਸ਼ਵਰੀਏ ਸੇਵਾ ਦੇ ਬੰਧਨ ਦੁਆਰਾ ਸਮੀਪ ਸੰਬੰਧ ਵਿੱਚ ਆਉਣ ਵਾਲੇ ਰਾਇਲ ਫੈਮਲੀ ਦੇ ਅਧਿਕਾਰੀ ਭਵ :
ਈਸ਼ਵਰੀਏ ਸੇਵਾ ਦਾ ਬੰਧਨ ਨਜ਼ਦੀਕ ਸੰਬੰਧ ਵਿੱਚ ਲਿਆਉਣ ਵਾਲਾ ਹੈ। ਜਿੰਨੀ ਜੇ ਸੇਵਾ ਕਰਦਾ ਹੈ ਉਨ੍ਹਾਂ ਸੇਵਾ ਦਾ ਫਲ ਸਮੀਪ ਸੰਬੰਧ ਵਿੱਚ ਆਉਂਦਾ ਹੈ। ਇੱਥੋਂ ਦੇ ਸੇਵਾਧਾਰੀ ਉੱਥੋਂ ਦੀ ਰਾਇਲ ਫੈਮਲੀ ਦੇ ਅਧਿਕਾਰੀ ਬਣਨਗੇ। ਜਿੰਨੀ ਇੱਥੇ ਹਾਰਡ ਸੇਵਾ ਕਰਦੇ ਉਨ੍ਹਾਂ ਉੱਥੇ ਆਰਾਮ ਨਾਲ ਸਿੰਘਾਸਣ ਤੇ ਬੈਠਣਗੇ ਅਤੇ ਇੱਥੇ ਜੋ ਆਰਾਮ ਕਰਦੇ ਹਨ ਉਹ ਉੱਥੇ ਕੰਮ ਕਰਨਗੇ। ਇੱਕ - ਇੱਕ ਸੈਕਿੰਡ ਦਾ, ਇੱਕ - ਇੱਕ ਕੰਮ ਦਾ ਹਿਸਾਬ - ਕਿਤਾਬ ਬਾਪ ਦੇ ਕੋਲ ਹੈ।

ਸਲੋਗਨ:- ਸਵ ਪਰਿਵਰਤਨ ਦੁਆਰਾ ਵਿਸ਼ਵ ਪਰਿਵਰਤਨ ਦਾ ਵਾਈਬਰੇਸ਼ਨ ਤੇਜ਼ਗਤੀ ਨਾਲ ਫੈਲਾਓ।
